



Здаецца, толькі ўчора адзначалі 20-гадовы юбілей газеты, узгадваючы разам з рэдактарам-заснавальнікам пачаткі выдання, як надышла чарговая прыгожая дата – 25-годдзе “Слова Жыцця”. За апошні перыяд газета “прыхарашилася” знешне – з новага сезона 2020 года пачала выходзіць у адноўленым выглядзе: больш стрыманым, а разам з тым і больш стылёвым. Выданне таксама ўзбагацілася ўнутрана: уздымаліся вострыя тэмы, распавядаліся жыццёвыя гісторыі, раскрываліся духоўныя пытанні і даваліся практычныя парады. Сёння ўзгадваем самыя цікавыя і гарачыя артыкулы з апошніх, да якіх варта вярнуцца, калі прапусціў. Вялікі архіў газеты знайдзеш на партале slowo.grodnensis.by.

Варта пачаць з інтэрв'ю з кс. Андрэем

[556 з 21 лютага 2021 г.](#)

Кеўлічам (распавядзе пра цэнтр нашага рэлігійнага жыцця – удзел у Эўхарыстыі. Каб змагацца з аўтаматызмам у Літургіі, святар прапануе як мінімум прыходзіць на св. Імшу за 15 хвілін да яе пачатку.

Для цікаўных “закуліснага” жыцця пропануем звярнуцца да цыклу матэрыялаў пра пакліканне да святарства нашых мясцовых ксяндзоў ([560 – 563 за красавік і май 2021 г.](#)). Можа, хтосьці знайдзе там неверагодную гісторыю з мінулага свайго пробашча ці вікарэя.

Ёсць таксама прыклады навяртання для тых, хто хоча ўпэўніцца – у Бога ўсёмагчыма. Пра шлях ад нядзельнага католіка да верніка і пра дарогу інтэлектуальнага

З днём нараджэння, “Слова Жыцця”!

Аўтар: Ангеліна Марцішэўская
17.04.2022 00:00

пошуку Господа чытайце ў [□574 з 5 снежня 2021 г.](#)

А тым, хто з'яўляеца актыўным членам супольнасці Касцёла і клапоціцца, каб развіваць парафіяльнае жыццё і пры гэтym не сварыцца з пробашчам з-за “дзялення ўлады”, прапануем матэрыял з [□573 з 21 лістапада 2021 г.](#). Добры прыклад таго, як адбываеца супрацоўніцтва паміж святаром і Касцёльным камітэтам і чаму такая форма адміністравання з'яўляеца палёгkай як для духавенства, так і для парафіян.

Ахвотных даведацца, як выглядае жыццё Касцёла за мяжой, запрашаем пачытаць пра досвед беларусаў у практыцы веры ў Мексіцы, Грузії, Швейцарыі, Англіі. Усе артыкулы ў нумарах за 2021 г.

Цікавым досведам стала супрацоўніцтва з ілюстратарам, якая, назіраючы за людзьмі ў касцёле, адмысловы для нашай газеты стварыла замалёўкі да артыкула пра грамнічныя свечкі. Знайсці матэрыял можна ў [□554 з 24 студзеня 2021 г.](#).

За апошні час у рэдакцыі было шмат цікавых герояў, але, хіба што, найбольш неардынарнай асобай стаў блогер Фёдар Астаповіч, усцяж пакрыты татуіроўкамі і пірсінгам. У мінулым член супольнасці братоў-капуцынаў, на дадзены момант ён зрабіў выбар на карысць ратавання цел, а не душ, і служыць у медыцыне. Якраз з нагоды Вялікадня раім узгадаць матэрыял ([□558 з 21 сакавіка 2021 г.](#)) пра досвед Фёдара ў якасці Хрыста, што ідзе на Галгофу, у адмысловай тэатралізаванай пастаноўцы.

Безліч карысных ведаў на тэму экалагічнага сусіданства можна знайсці ў кожным другім нумары выдання цягам апошніх двух гадоў. Следуючы наказу папы Францішка клапаціцца пра навакольны свет, на старонках газеты паўстала цэляя энцыклапедыя ў галіне пытанняў экалогіі. Пачынаючы з таго, як правільна дбаць пра магілы продкаў, і заканчваючы добраўпарадкаваннем прылеглай да дому тэрыторыі.

Калі казаць аб памяці пра мінулае пакаленне, раім звярнуцца да артыкулаў на тэму сувязі гістарычнай памяці нашага народу з актуальным станам нашай веры. Чаму маем шмат мучанікаў за Хрыста, але мала пашаны да іх подзвігаў – чытаць у інтэрв’ю з а.

Жарнасекам ([□571 з 24 кастрычніка 2021 г.](#)), з гісторыкам і праваслаўным веруючым ([□566 з 11 ліпеня 2021 г.](#)), а таксама ў біяграфіі сястры стыгматычкі з Гродзеншчыны ([□549 з 8 лістапада 2021 г.](#))

). На заканчэнне прапануем узгадаць парады, якія дапамогуць прымірыцца з Богам. Як атрымаць адпушчэнне грахоў, а не псіхалагічную кансультацыю, шукайце ў [□579 з 20 лютага 2022 г.](#)

:-

Асалоды ад чытання!